



(හත්වැනි පාර්ලිමේන්තුව — පළමුවැනි සභාවාරය)

අංක 314.]

## පාර්ලිමේන්තුවේ න්‍යාය පත්‍රය

2013 නොවැම්බර් මස 26 වැනි අඟහරුවාදා පූ. භා. 9.30 ට

### වාචික පිළිතුරු අපේක්ෂා කරන ප්‍රශ්න

2622/'12

1.

ගරු සජිත් ප්‍රේමදාස මහතා, — ආර්ථික සංවර්ධන අමාත්‍යතුමාගෙන් ඇසීමට, — (1)

(අ) 2009, 2010 සහ 2011 යන වර්ෂයන්හිදී උතුරු වසන්තය වැඩසටහන යටතේ, උතුරු පළාතේ ක්‍රියාත්මක වූ වැඩසටහන් කවරේද යන්න එතුමා සඳහන් කරන්නෙහිද?

(ආ) ඉහත වැඩසටහන් සඳහා,

(i) ප්‍රාදේශීය ලේකම් කොට්ඨාස මට්ටමින් වැය කළ මුදල;

(ii) විෂය මට්ටමින් වැය කළ මුදල;

කොපමණද යන්න වෙන් වෙන් වශයෙන් එතුමා මෙම සභාවට දන්වන්නෙහිද?

(ඇ) උතුරු පළාතේ සංවර්ධනය සඳහා ඉහත වැඩසටහන් ප්‍රමාණවත්වේද යන්නත් එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

3125/'12

2.

ගරු රවී කරුණානායක මහතා, — මහාමාර්ග, වරාය හා නාවික අමාත්‍යතුමාගෙන් ඇසීමට, — (1)

(අ) පුත්තලම - අනුරාධපුරය මාර්ග සංවර්ධන ව්‍යාපෘතියට අදාළව,

(i) මාර්ගයේ දිග කොපමණද;

(ii) ප්‍රතිසංස්කරණය සඳහා ගන්නා ලද කාලය කොපමණද;

(iii) ඉදිකිරීම්කරු තෝරාගනු ලැබුවේ ටෙන්ඩර් පටිපාටියක් මගින්ද;

(iv) එසේ නම්, තෝරාගනු ලැබූ ලංසුකරුගේ නම කවරේද;

(v) මුදල් ලබාගන්නා ලද මූලාශ්‍ර කවරේද;

(vi) එක් කිලෝමීටරයකට ඉදිකිරීම් පිරිවැය කොපමණද;

(vii) කිසිවෙකුට හෝ වන්දි ප්‍රදානය කරනු ලැබ තිබේද;

(viii) එසේ නම්, වන්දි ප්‍රදානය කරනු ලැබ ඇති පුද්ගලයින්ගේ නම් කවරේද; යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

3.

ගරු පී. හැරිසන් මහතා, — වනජීවී සම්පත් සංරක්ෂණ අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාව තුළ මේ දක්වා හඳුනාගෙන ඇති මී මැසි විශේෂ සංඛ්‍යාව කොපමණද;
- (ii) ඒ අතරින්, ශ්‍රී ලංකාවට ආවේනික මී මැසි විශේෂ සංඛ්‍යාව කොපමණද;
- (iii) ශ්‍රී ලංකාවට ආවේනික මී මැසි විශේෂ අතරින් වඳවී හෝ වඳවීමේ තර්ජනයට ලක්වී ඇති විශේෂ සංඛ්‍යාව කොපමණද;
- (iv) එම වඳවීමේ තර්ජනයට ලක්වී ඇති මී මැසි විශේෂ ආරක්ෂා කර ගැනීමට ගෙන ඇති පියවර කවරේද;

යන්න එතුමා සඳහන් කරන්නෙහිද?

- (ආ) නොඑසේ නම්, ඒ මන්ද?

3698/'13

4.

ගරු අනුර දිසානායක මහතා, — විදුලිබල හා බලශක්ති අමාත්‍යතුමියගෙන් ඇසීමට, — (2)

- (අ) (i) 2012 වර්ෂයේදී විදුලි බිලට ඉන්ධන ගැලපුම් ගාස්තුවක් ඇතුළත් කර අය කරනු ලැබුවේද;
- (ii) එසේ නම්, එම ඉන්ධන ගැලපුම් ගාස්තුව පනවන ලද දිනය කවරේද;
- (iii) එම ඉන්ධන ගැලපුම් ගාස්තුව අය කිරීමට හේතු කවරේද;
- (iv) එම ඉන්ධන ගැලපුම් ගාස්තුව අය කරන ලද දිනයේ සිට එක් එක් මාසය වෙනුවෙන් විදුලිබල මණ්ඩලය ලැබූ ආදායම වෙන් වෙන් වශයෙන් කොපමණද;
- (v) ඉන්ධන ගැලපුම් ගාස්තුව තවමත් අය කරන්නේද;
- (vi) නොඑසේ නම්, එය අය කිරීම අවසන් කළ දිනය කවරේද;

යන්න එතුමිය මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

3734/'13

5.

ගරු අනෝමා ගමගේ මහත්මිය, — තාක්ෂණ හා පර්යේෂණ අමාත්‍යතුමාගෙන් ඇසීමට, — (1)

- (අ) (i) ඉන්දියාවේ, තමිල්නාඩු ප්‍රාන්තයේ, කුඩම්කුලම් න්‍යෂ්ටික බලාගාරයේ විකිරණ කාන්දුවක් ඇති වුවහොත්, ඒ සම්බන්ධයෙන් ශ්‍රී ලංකාව ගත යුතු පියවර කවරේද;
- (ii) එවැනි අවස්ථාවකට මුහුණදීම සඳහා ආරක්ෂාකාරී පෙර සූදානමක් ශ්‍රී ලංකාව සතුවේද;
- (iii) එසේ නම්, එම ආරක්ෂාකාරී ක්‍රමවේදය කවරේද;

යන්න එතුමා මෙම සභාවට දන්වන්නෙහිද?

- (ආ) (i) අන්තර්ජාතික පරමාණු ශක්ති ඒජන්සි නීතිරාමුව පරිදි, ඉහත සඳහන් න්‍යෂ්ටික බලාගාරය පිහිටුවීමේදී, කි.මී. 500 පමණ දුරකින් පිහිටි ශ්‍රී ලංකාව දැනුවත් කිරීමත්, ඊට අදාළ එකඟතාව ලබා ගැනීමත් සිදුකර තිබේද;

(3)

- (ii) ශ්‍රී ලංකාවේ අනුමතිය ඒ සඳහා ලබාදුන්නේ නම්, ඊට අදාළ කර ගත් කොන්දේසි කවරේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

3747/'13

6.

ගරු අජිත් පී. පෙරේරා මහතා, — පුනරුත්ථාපන හා බන්ධනාගාර ප්‍රතිසංස්කරණ අමාත්‍යතුමාගෙන් ඇසීමට, — (1)

- (අ) (i) වර්ෂ 2007 සිට 2012 දක්වා ස්ත්‍රී දූෂණ වරදට වරදකරු වී බන්ධනාගාර ගත කළ තැනැත්තන් සංඛ්‍යාව වාර්ෂිකව, වෙන් වෙන් වශයෙන් කොපමණද;
- (ii) බන්ධනාගාරගත වන විට සිටි වයස අනුව එම තැනැත්තන්ගේ වර්ගීකරණයක් ලබා දෙන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3934/'13

7.

ගරු සුජීව සේනසිංහ මහතා, — මහාමාර්ග, වරාය හා නාවික අමාත්‍යතුමාගෙන් ඇසීමට, — (1)

- (අ) (i) සිලෝන් ෂිප් ලයින්ස් ආයතනයට අයත් නෞකා සංඛ්‍යාව කොපමණද;
- (ii) එයින් කල් බදු මත ලබා දී ඇති නෞකා සංඛ්‍යාව කොපමණද;
- (iii) එම නැව් ලබාදී ඇති අයගේ නම් කවරේද;
- (iv) එමගින් දැනට උපයා ඇති බදු ආදායම කොපමණද;
- (v) සිලෝන් ෂිප් ලයින්ස් ආයතනය සතු සියලු නෞකාවලින් ලබන ආදායම කොපමණද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

2627/'12

8.

ගරු සජිත් ප්‍රේමදාස මහතා, — ධීවර හා ජලජ සම්පත් සංවර්ධන අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ ධීවර කර්මාන්තය සංවර්ධනය කිරීම උදෙසා මේ වන විට ගෙන ඇති ක්‍රියාමාර්ග කවරේද;
- (ii) වර්ෂ 2005 සිට 2011 දක්වා ධීවර ක්ෂේත්‍රය වෙනුවෙන් වෙන් කරන ලද මුදල වාර්ෂිකව, වෙන් වෙන් වශයෙන් කොපමණද;
- (iii) වෙන් කරන ලද මුදල් ඒ ඒ වර්ෂ සඳහා ප්‍රමාණවත් වූයේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

9.

ගරු රවී කරුණානායක මහතා, — මහාමාර්ග, වරාය හා නාවික අමාත්‍යතුමාගෙන් ඇසීමට, — (1)

(අ) දඹුල්ල - අනුරාධපුරය මාර්ග සංවර්ධන ව්‍යාපෘතියට අදාළව,

- (i) මාර්ගයේ දිග කොපමණද;
  - (ii) ප්‍රතිසංස්කරණය සඳහා ගන්නා ලද කාලය කොපමණද;
  - (iii) ඉදිකිරීම්කරු තෝරාගනු ලැබුවේ ටෙන්ඩර් පටිපාටියක් මගින්ද;
  - (iv) එසේ නම්, තෝරාගනු ලැබූ ලංසුකරුගේ නම කවරේද;
  - (v) මුදල් ලබාගන්නා ලද මූලාශ්‍ර කවරේද;
  - (vi) එක් කිලෝමීටරයකට ඉදිකිරීම් පිරිවැය කොපමණද;
  - (vii) කිසිවෙකුට හෝ වන්දි ප්‍රදානය කරනු ලැබ තිබේද;
  - (viii) එසේ නම්, වන්දි ප්‍රදානය කරනු ලැබ ඇති පුද්ගලයින්ගේ නම් කවරේද;
- යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

10.

ගරු පී. හැරිසන් මහතා, — ආපදා කළමනාකරණ අමාත්‍යතුමාගෙන් ඇසීමට, — (1)

- (අ) (i) 2012 වර්ෂයේ ඇතිවූ ජලගැලීම් හා නායයෑම් නිසා අනාථ වූ පවුල් සංඛ්‍යාව සහ එම පවුල්වලට අයත් සමස්ත සාමාජික සංඛ්‍යාව;
- (ii) ඔවුන්ට සහන සැලසීම සඳහා වැය කළ මුදල;
- (iii) එම මුදල් වැය කළ ප්‍රමාණය; කොපමණද යන්න එක් එක් දිස්ත්‍රික්කය හා ප්‍රාදේශීය ලේකම් කොට්ඨාසය අනුව, වෙන් වෙන් වශයෙන් එතුමා සඳහන් කරන්නෙහිද?
- (ආ) (i) ජලගැලීම් නිසා අවතැන්වූ පුද්ගලයෙකුට පිසූ ආහාර ලබාදීම සඳහා දිනකට වෙන් කර ඇති මුදල කොපමණද;
- (ii) එම මුදල වෙන් කරනු ලබන දින ගණන කොපමණද;
- (iii) ඉහත සඳහන් ආපදාවන්ට ලක් වූ පවුල්වල ළදරුවන් වෙනුවෙන් කිරිපිටි ලබාදීමට මුදල් වෙන් කර තිබේද;
- (iv) එම පවුල්වලට වියළි සහනාධාර ලබාදෙන්නේද;
- (v) එසේ නම්, ඊට වෙන්කරනු ලබන මුදල් ප්‍රමාණය කොපමණද;
- (vi) කොපමණ කාල සීමාවක් සඳහා එම මුදල් වෙන්කිරීම සිදුකරන්නේද;
- යන්න එතුමා මෙම සභාවට දන්වන්නෙහිද?
- (ඇ) (i) ජල ගැලීමෙන් හානිවන අනවසර පදිංචිකරුවන්ගේ නිවාස වෙනුවෙන් වන්දි ලබා දෙන්නේද;
- (ii) එසේ නම්, එම මුදල කොපමණද;

(5)

- (iii) නිරතුරුවම ගංවතුර තර්ජනවලට ලක්වන ගංගා, ඇල, දොළ සහ වැව් රක්ෂිතයන්හි පදිංචිකරුවන් විකල්ප ස්ථානවල පදිංචි කරවීමට වැඩපිළිවෙළක් තිබේද;

යන්නන් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

3578/'13

11.

ගරු සුජීව සේනසිංහ මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (2)

(අ) (i) මහ බැංකුවේ වත්මන් විදේශ සංචිත ප්‍රමාණය කොපමණද;

(ii) වත්මන් ඒක පුද්ගල ණය ප්‍රමාණය කොපමණද;

(iii) මුළු ණය බර කොපමණද;

(iv) රාජ්‍ය ණය බර ප්‍රමාණය කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3699/'13

12.

ගරු අනුර දිසානායක මහතා, — ඛනිජ තෙල් කර්මාන්ත අමාත්‍යතුමාගෙන් ඇසීමට, — (2)

(අ) (i) 2013 පෙබරවාරි මාසය තුළ පෙට්‍රල් මෙට්‍රික් ටොන් එකක් ආනයනය කරන ලද සාමාන්‍ය මිල (CIF VALUE);

(ii) මෙට්‍රික් ටොන් එකක ආසන්න වශයෙන් අඩංගු පෙට්‍රල් ලීටර් සංඛ්‍යාව;

(iii) ඒ අනුව 2013 පෙබරවාරි මාසය තුළ පෙට්‍රල් ලීටරයක් වරායෙන් ගොඩබෑන විට තිබූ සාමාන්‍ය මිල;

(iv) පෙට්‍රල් ලීටරයක් වෙනුවෙන් රජය විසින් අය කරනු ලබන එක් එක් බදු ප්‍රමාණයන්;

(v) පෙට්‍රල් ලීටරයකින් ලංකා ඛනිජ තෙල් නීතිගත සංස්ථාව ලබන ලාභය;

(vi) පෙට්‍රල් ලීටරයක් බෙදා හැරීමේ වියදම හා අලෙවි කිරීම මගින් පිරවුම් හල ලබන ලාභය;

කොපමණද යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

3748/'13

13.

ගරු අජිත් පී. පෙරේරා මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

(අ) (i) ශ්‍රී ලංකාවේ මත්පැන් පානය අවම කළ යුතු බව පිළිගන්නේද;

(ii) එසේ නම්, මත්පැන් පානය අවම කිරීම සඳහා රජය විසින් ගෙන ඇති පියවර කවරේද;

(6)

(iii) දැනට භාවිතා කරන මත්පැන් ලීටර ප්‍රමාණය සලකන විට, රට තුළ මත්පැන් පානය අවම කිරීමේ ප්‍රතිපත්තිය සාර්ථක වී තිබේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

---

## ප්‍රධාන කටයුතු ආරම්භයේ දී

### යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා, — පාර්ලිමේන්තුවේ කටයුතු, — 2013 දෙසැම්බර් මස 02 වැනි සඳුදා, 03 වැනි අඟහරුවාදා, 04 වැනි බදාදා, 05 වැනි බ්‍රහස්පතින්දා, 06 වැනි සිකුරාදා, 07 වැනි සෙනසුරාදා, 09 වැනි සඳුදා, 10 වැනි අඟහරුවාදා, 11 වැනි බදාදා, 12 වැනි බ්‍රහස්පතින්දා, 13 වැනි සිකුරාදා, 14 වැනි සෙනසුරාදා, 17 වැනි අඟහරුවාදා, 18 වැනි බදාදා, 19 වැනි බ්‍රහස්පතින්දා සහ 20 වැනි සිකුරාදා “විසර්ජන පනත් කෙටුම්පත (2014)” සලකා බැලීම සඳහා වෙන් කළ දිනයන් විය යුතු ය.

2.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම් (අංක 1), — ස්ථාවර නියෝග අංක 70(2) හි කුමක් සඳහන් ව තිබුණද, “විසර්ජන පනත් කෙටුම්පත (2014)” සලකා බැලීම සඳහා 2013 දෙසැම්බර් මස 02 වැනි දින සිට 2013 දෙසැම්බර් 19 වැනි දින දක්වා ඇති වෙන් කළ දිනයන්හි රැස්වීම් පැවැත්වෙන කාල වේලාව පු. භා. 9.30 සිට අ. භා. 12.30 දක්වා ද, අ. භා. 1.00 සිට අ. භා. 7.00 දක්වා ද විය යුතු ය. අ. භා. 6.30ට ස්ථාවර නියෝග අංක 7 හි (5) සහ (6) ඡේදයන් ක්‍රියාත්මක විය යුතු ය.

3.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම් (අංක 2), — ස්ථාවර නියෝග අංක 70(2) හි කුමක් සඳහන් ව තිබුණද, “විසර්ජන පනත් කෙටුම්පත (2014)” සලකා බැලීම සඳහා 2013 දෙසැම්බර් මස 20 වැනි සිකුරාදා රැස්වීම් පැවැත්වෙන කාල වේලාව පු. භා. 9.30 සිට අ. භා. 12.30 දක්වා ද, අ. භා. 1.00 සිට අ. භා. 5.00 දක්වා ද විය යුතු ය. අ. භා. 5.00ට කටානායකතුමා ප්‍රශ්නය නොවිමසා පාර්ලිමේන්තුව කල් තැබිය යුතු ය.

---

## යෝජනා පිළිබඳ දැනුම්දීම සහ දිනට නියමිත කටයුතු

\*1.

විසර්ජන පනත් කෙටුම්පත (2014) — (හතරවැනි වෙන් කළ දිනය) — විවාදය කල් තබන ලද ප්‍රශ්නය (2013 නොවැම්බර් 21) [1]

\*2.

ශ්‍රී ලංකා ප්‍රතිපත්ති අධ්‍යයන ආයතනය (සංශෝධන) පනත් කෙටුම්පත — දෙවැනි වර කියවීම.

\*3.

පතල් හා ඛනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

\*4.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

\*5.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ විශ්ට්‍යාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

\*6.

කම්කරු හා කම්කරු සබඳතා අමාත්‍යතුමා, — සේවක අර්ධසාධක අරමුදල පනත යටතේ නියෝග, — කලින් කල සංශෝධන 1958 අංක 15 දරන සේවක අර්ධසාධක අරමුදල පනතේ 46 වැනි වගන්තිය යටතේ කම්කරු සහ කම්කරු සබඳතා අමාත්‍යවරයා විසින් සාදන ලදුව, 2013 මැයි 13 දිනැති අංක 1810/20 දරන අති විශේෂ ගැසට් පත්‍රයේ පළ කරනු ලැබ, 2013.06.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*7.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*8.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

9.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

10.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

11.

දී ඉන්ස්ටිටියුට් ඔෆ් සර්ටිෆයිඩ් පබ්ලික් එක්වුන්ටන්ට්ස් (සංස්ථාගත කිරීමේ) පනත් කෙටුම්පත — සලකා බැලීම.

12.

අල් ප්‍රියාතුල් භ්භවිසියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

13.

මෙමුත්තියාල සේනානායක පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

14.

හැන්ඩ්ස් ෆෝ එඩ්දුකේෂන් පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

**\* සලකුණෙන් හඳුන්වනු ලබන්නේ ආණ්ඩුවේ කටයුතු ය.**

---

[1]

“පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදීත්, ප්‍රශ්නය සහාභිමුඛ කරන ලදී.

---